



Minuti

Seduta Nru. 16/2011

Data: Il-Ġimgħa, 21 t'Ottubru 2011

Hin: 4:30pm

Post: Kunsill Lokali ta' Birkirkara, Ċentru Ċiviku, 2nd Floor, Triq Tumas Fenech, Birkirkara

Preżenti: Mary Rose Mifsud – *Chairperson*
Jane (Yvonne) Spiteri - *Membru*
Mario Xuereb - *Membru*
Rudolph Cini – *Membru*
Michael Fenech Adami, *Sindku, KL Birkirkara*
Christopher Galea – *Aġent Segretarju Eżekuttiv*

❖ Is-Sur John Mary Zahra (Jimmy) kien skużat;
❖ Hadd m'attenda minn naħa tal-Kunsill Lokali tal-Imsida.

AGENDA

1. Talba;
2. Qari, Korrezzjoni u Approvazzjoni tal-Minuti;
3. Punti Mqajma mill-Minuti;
4. Korrispondenza;
5. Laqgħa Annwali Pubblika;
6. Devoluzzjoni ta' Garaxx;
7. Komunikazzjoni mill-Membri tal-Kumitat;
8. Komunikazzjoni miċ-*Chairperson*;
9. Għeluq

Kontenut

Annex A Minuti 16/2011

Annex B Tabella ta' Deċiżjonijiet li ttiehdu waqt is-seduta li jirrikjedu Azzjoni

Minuti 16/2011

1. Talba

- 1.1 Il-laqgħa bdiet fil-4:50pm billi ntqalet it-talba miċ-*Chairperson*.

2. Qari, Korrezzjoni u Approvazzjoni tal-Minuti

- 2.1 Il-Minuti tas-Seduta 15/2011 li saret nhar it-22 ta' Settembru 2011 tqassmu qabel u ttiehdu bħala moqrija. Ma kien hemm ebda korrezzjonijiet fil-Minuti u ġew approvati unanimament mill-Kumitat.

3. Punti mqajma mill-Minuti

- 3.1 **Fuq punt 3.4** – *Iċ-Chairperson* qalet li l-*press conference* ma saritx minhabba li f'Novembru ser jinbiddlu r-rotot tal-Arriva u l-Kumitat irid jara jekk mhux ser ikun hemm kambjament pożittiv għaż-Żona tas-Swatar. Rigward is-siti perikolużi, il-Kumitat bagħat lil MEPA biex jibgħatu d-dettalji tas-sidien ta' dawn is-siti. Siti Perikolużi.
- 3.2 **Fuq punt 3.10** – Il-Kumitat iddeċieda li tintbagħat email lit-TM sabiex il-Kumitat istaqsi jekk hux ser ikun hemm rotta simili bħalma kienet il-169 li kienet tidhol għal Belt Valletta. Rotot tal-Arriva fis-Swatar
- 3.3 **Fuq punt 3.11** – *Iċ-Chairperson* qalet li flimkien ma' membri tal-Kumitat li huma is-Sinjura Yvonne Spiteri u s-Sur Jimmy Zahra marru jiltaqgħu mar-resident tat-Triq Indri Grima sabiex jingabru l-firem. Ingabru 4 firem biss fejn ir-residenti iffiraw li ma jridux l-*sleeping policeman*. Min irid li l-*sleeping policeman* tibqa', ma riedx jiffirma. Sleeping Policeman fi Triq Indri Grima
- 3.3.1 Is-Sur Mario Xuereb irrmarka li jekk titnehħa, hemm riskju li jkun hemm inċident fit-triq u l-Kumitat jispiċċa kaġun ta' dak l-inċident.
- 3.3.2 Il-Kumitat iddeċieda li jitlob parir tal-Avukat tal-Kunsill Lokali Birkirkara rigward din il-materja.

4. Korrispondenza

- 4.1 L-Aġent Segretarju Eżekuttiv ressaq għall-approvazzjoni tal-Kumitat il-pjanti mibgħuta mil-Perit tal-Kunsill Lokali L-Imsida sabiex isiru *parking bases* fi Triq Sant' Andrija. Parking bases fi Triq Sant' Andrija
- 4.1.1 Il-Kumitat qabel unanimament ma' dawn il-pjanti sottomessi u sabiex il-Perit jibgħathom lit-TM għal permessi mehtieġa.
- 4.2 L-Aġent Segretarju Eżekuttiv ressaq email għall-approvazzjoni tal-Kumitat rigward ir-riposta tal-kumpanija JGC Ltd. fuq l-offerta tal-manutenzjoni tal-playing Field fi Triq Balliju ta' Gutenberg. JGC Ltd. offriet €1,500 roħs fuq il-prezz globali tal-offerta tat-Tender cioe' minn €31,129 issa niżel għall-€29,629. Agġudikazzjoni tas-Sejha għall-Offerti. 'Supply and Installation of Artificial Turf at Triq Il-Balliju ta' Gutenberg, Playing Area, Msida;'
- 4.2.1 Il-Kumitat aċċetta unanimament id-*discount* offrut fejn issa d-deċiżjoni tal-Kumitat fuq is-sejha għall-offerti għandha titressaq għall-approvazzjoni tal-Kunsill Lokali tal-Imsida.

- 4.3** L-Aġent Segretarju Eżekuttiv ressaq talba ta' resident li joqgħod fi Triq iż-Żernieq fejn irid li jkun hemm skip mill-hodor għax mhux qed ikollom fejn jarmu. Ilment minn resident li joqgħod fi Triq iż-Żernieq.
- 4.3.1** Il-Kumitat iddeċieda li sabiex isir l-iskip, ir-resident għandu jigbor petizzjoni mir-resident li joqgħodu fit-Triq.

5. Laqgħa Annwali Pubblika

- 5.1** Il-Kumitat iddiskuta r-Rapport Annwali Amministrattiv 2010/2011 u qabel li dan ir-rapport għandu jinqara waqt il-Laqgħa Annwali Pubblika. Laqgħa Annwali Pubblika

6. Devoluzzjoni ta' Garaxx

- 6.1** Iċ-*Chairperson* qalet li wara li l-Kumitat iltaqa' mal-Kunsill Lokali Birkirkara nhar it-13 t'Ottubru 2011, il-Kumitat kellu jiddeċiedi rigward id-devoluzzjoni tal-garaxx. Hi qalet li garaxx bħal dak, fejn huwa ċentrali għar-residenti tas-Swatar, jekk il-Kumitat ma jieħdux issa, jista' jitlef din l-oportunita'. Devoluzzjoni ta' Garaxx
- 6.1.1** Is-Sur Mario Xuereb irrimarka li f'dan l-istadju l-Kumitat għandu jwettaq proġetti tangibbli fl-interess tal-komunita' u għalissa mhux il-waqt li jintefqu flus fuq il-garaxx.
- 6.1.2** Is-Sur Rudolph Cini qal li l-Kumitat kollu kien entużjast li jakwista dan il-garaxx iżda irriżulta li mhux vijabbli.
- 6.1.3** Il-Kumitat iddeċieda li wara implikazzjonijiet finanzjarji li kien ser johloq dan il-proġett, f'dan l-istadju, din id-devoluzzjoni għandha tiġi sospiża biex tingħata mportanza fuq proġetti li jtejbu l-kwalita' tal-hajja tar-residenti fis-Swatar.

7. Komunikazzjoni mill-Membri tal-Kumitat

- 7.1** Is-Sur Rudolph Cini ressaq dawn l-ilmenti mir-residenti ta' Triq Indri Grima kif ġej:
- 1) Id-dwal tat-toroq jinxteghlu kmieni u jintfew tard.
 - 2) Hemm garaxx li qed jintuża biex jissewwew il-karozzi.
- 7.2** Is-Sur Mario Xuereb ressaq ilment li fi Triq Ġużeppi Xuereb hemm wire tad-dawl mikxuf.

8. Komunikazzjoni miċ-*Chairperson*

- 8.1** Ma kienx hemm ebda komunikazzjoni miċ-*Chairperson* għax kien sar il-hin għall-laqgħa pubblika.

9. Gheluq

- 9.1** Il-laqgħa spiċċat fis-6:30pm. Il-Kumitat unanimaent qabel li l-laqgħa li jmiss għandha ssir nhar il-Ġimgħa 18 ta' Novembru 2011, fil-5:30pm ġewwa l-Kunsill Lokali tal-Imsida.

Chairperson, KAS

Aġent Segretarju, KAS

Tabella ta' Deċiżjonijiet li jirrikjedu Azzjoni

Ref.	Sugġett	Deċiżjoni /Azzjoni Mehtieġa	Entita' / Persuna Responsabbli
3.2	Fuq punt 3.10 – Rotot tal-Arriva fis-Swatar	Fuq punt 3.10 – Il-Kumitat iddeċieda li tintbagħat email lit-TM sabiex il-Kumitat istaqsi jekk hux ser ikun hemm rotta simili bħalma kienet il-169 li kienet tidhol għal Belt Valletta.	Aġent Segretarju Eżekuttiv
3.3	Fuq punt 3.11 Sleeping Policeman fi Triq Indri Grima	Parir mill-Avukat tal-Kunsill Lokali Birkirkara	Kumitat, KAS
	Toroq bla isem	Dan l-item għad irid jiġi diskuss.	Kumitat